



लोक सेवा आयोगबाट लिइने खुला प्रतियोगितात्मक लिखित परीक्षा सम्बन्धी

नेपाल आयल निगम लिमिटेडको सूचना

सूचना नम्बर : १२/२०८१-८२

(गोरखापत्रमा प्रकाशित मिति : २०८१०५१२८)

यस निगममा रिक्त रहेका देहाय बमोजिमका पदहरू खुला प्रतियोगिताद्वारा छनोट गरी स्थायी रूपमा पूर्ति गर्नका लागि इच्छुक योग्य नेपाली नागरिकहरूबाट https://erecruitment.nepaloil.org.np/users/login मा गई online मार्फत यो सूचना गोरखापत्रमा प्रकाशित भएको मितिले २१ दिनभित्र र दोब्बर दस्तुर तिरी म्याद सकिएको मितिले ७ दिनभित्र दरखास्त फाराम पेश गर्नुहुन आह्वान गरिएको छ। दरखास्त फाराम भर्ने सम्बन्धी विस्तृत जानकारी उक्त वेबसाइटमा दिइएको व्यहोरा अनुरोध छ।

Table with 6 columns: क्र.सं., पद/तह, सेवा/समूह, विज्ञापन नं., खुला/समावेशी, माग पद सङ्ख्या, आवश्यक न्यूनतम शैक्षिक योग्यता. It lists various job positions like प्रबन्धक, सहायक प्रबन्धक, and विरिष्ठ सहायक with their respective qualifications and application details.

विज्ञापन सम्बन्धी विशेष सूचना :

सम्मानित सर्वोच्च अदालतबाट रिट नम्बर ०७८-WO-०६६० समेतका उत्प्रेषणका निवेदनहरूमा मिति २०७९।१०।२४ मा जारी भएको परमादेशको आदेश बमोजिम आवश्यक कानुनी व्यवस्था भए पश्चात् सोही अनुसार पदपूर्ति गरिनेछ।

तह ८ को आवश्यक न्यूनतम योग्यता अन्तर्गत पाँच वर्षको अनुभव सम्बन्धमा थप जानकारी :

तह ८ को कार्य अनुभवका लागि देहाय बमोजिमको निकायमा नियुक्ति भई सम्बन्धित क्षेत्रको अधिकृत स्तरमा गरेको कामको अनुभव पेश भएकोमा त्यस्तो पदको नियुक्ति पत्र वा करारनामा र सेवा अवधि प्रमाणित गरिएको सम्बन्धित निकायको पत्रको आधारमा त्यस्तो सेवालाई मान्यता दिइनेछ:

- क) निजामती तथा अन्य सरकारी निकाय
ख) नेपाल सरकारको पूर्ण वा आंशिक स्वामित्वमा सञ्चालित सङ्गठित संस्था
ग) विकास समिति ऐन, २०१३ बमोजिम गठित विकास समिति
घ) ऐनद्वारा स्थापित संस्था वा निकाय
ङ) संयुक्त राष्ट्र सङ्घ, यसका अङ्ग तथा विशिष्टीकृत निकाय
च) अन्तरसरकारी अन्तर्राष्ट्रिय सङ्गठनहरू
छ) विश्वविद्यालयको आङ्गिक क्याम्पस
ज) सामुदायिक विद्यालय वा क्याम्पस
● खण्ड (क) मा उल्लेख भए बाहेक राष्ट्रिय तथा अन्तर्राष्ट्रिय गैर सरकारी संस्था लगायतका अन्य निकायको अनुभव पेश गरेकोमा नियुक्ति पत्र वा करारनामा र सेवा प्रमाणित गरिएको सम्बन्धित निकायको पत्रको अतिरिक्त त्यस्तो निकायमा अधिकृत स्तरका कर्मचारी भर्नाको प्रक्रिया, योग्यता, सङ्गठन संरचना लगायत कर्मचारीको सेवाका शर्त समेतका विषय समावेश गरिएको नियम वा विनियम वा निर्देशिका वा कार्यविधि समेत पेश गर्नुपर्ने र त्यस्तो नियम वा विनियम वा निर्देशिका वा कार्यविधिमा भएको व्यवस्था बमोजिम अधिकृत स्तरमा भर्ना भएको यकिन हुने अनुभवलाई मात्र मान्यता दिइनेछ।
● सरकारी कर्मचारीले अन्य निकाय वा सङ्गठित संस्थामा काम गरेको अनुभव पेश गरेमा नेपाल सरकारको पूर्व स्वीकृतिको पत्र तथा सो अवधिको बिदा स्वीकृतिको पत्र संलग्न भएमा मात्र त्यस्तो अनुभवलाई मान्यता दिइनेछ।
● एउटै अवधिमा दुई वा सो भन्दा बढी निकायमा काम गरेको भएमा पूरा समय काम गरेको कुनै एकको अनुभव मात्र गणना गरिनेछ।
● प्रति हप्ता ४० घण्टाभन्दा कम समय काम गरेको अनुभव (आंशिक रूपमा काम गरेको) लाई मान्यता दिइने छैन।
● नियुक्ति पत्र वा करारनामामा नै आंशिक रूपमा (पार्ट टाइम) काम गर्ने उल्लेख भएकोमा सो अनुभवलाई मान्यता दिइने छैन।
● तोकिएको न्यूनतम शैक्षिक योग्यता हासिल गर्नु अघिको अधिकृत स्तरको अनुभवलाई मान्यता दिइने छैन।
● एक वर्षभन्दा कम अवधिको अस्थायी वा करार सेवाको अनुभवलाई गणना गरिने छैन।
● सहायक स्तरमा पदाधिकार रही अधिकृत स्तरमा कायम मुकायम वा निमित्त भई सेवा गरेको अनुभवलाई मान्यता दिइने छैन।
● विद्यावारिधि स्तरको उपाधि प्राप्त गरेको व्यक्तिको हकमा अनुभवको अवधि दुई वर्षले कम हुनेछ।

नोट :

- उपर्युक्त अनुसार सबै पदहरूको परीक्षा केन्द्र काठमाडौँमा हुनेछ। सबै पदहरूको लिखित परीक्षा लोक सेवा आयोगबाट लिइनेछ। लिखित परीक्षा कार्यक्रम लोक सेवा आयोगबाट प्राप्त भए पश्चात् प्रकाशन गरिनेछ।
२. उमेरको हदमा दरखास्त दिने अन्तिम मिति सम्म तह विहीन, तह ४ र ५ को हकमा १८ वर्ष पूरा भई ३५ वर्ष ननाघेको एवं तह ६ र ७ को हकमा २१ वर्ष पूरा भई ३५ वर्ष ननाघेको हुनुपर्नेछ। तर महिला एवं अपाङ्गता भएका उम्मेदवारको हकमा भने दरखास्त दिने अन्तिम मिति सम्म उमेरको माथिल्लो हद ४० वर्ष ननाघेको हुनुपर्नेछ। त्यस्तै, तह ८ को हकमा २१ वर्ष पूरा भई ४५ वर्ष ननाघेको हुनुपर्नेछ। तर निगमको सेवाको पदमा स्थायी बहालवाला कर्मचारीलाई उमेरको हद लाग्ने छैन।
३. दरखास्त दिने उम्मेदवारका लागि परीक्षा दस्तुर : तह ८, ७ र ६ का लागि रु.१,०००/-, तह ५ का लागि रु.४००/-, तह ४ का लागि रु.३००/- र तह विहीनका लागि रु.२००/- रहेको छ तर एउटै पदका लागि १ भन्दा बढी समावेशीमा दरखास्त दिने भएमा प्रति समावेशी तह ६ का लागि रु.४००/-, तह ५ का लागि रु.२००/-, तह ४ का लागि रु.१५०/- र तह विहीनका लागि रु. १००/- थप परीक्षा दस्तुर रकम बुझाउनुपर्नेछ।
४. दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनका लागि गणना गरिनेछैन।
५. दरखास्त दिने अन्तिम मितिभित्र निर्धारित शैक्षिक योग्यता हासिल गरेको हुनुपर्नेछ र शैक्षिक योग्यता प्रदान गर्ने निकाय वा विश्वविद्यालयबाट प्राप्त हुने प्रमाण पत्र वा लब्धाङ्क विवरण, ट्रान्स्क्रिप्ट प्राप्त गरिसकेको हुनुपर्नेछ। विदेशी संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराई पेश गर्नुपर्नेछ।
६. पाठ्यक्रम निगमको वेबसाइट www.noc.org.np बाट हेर्न सकिनेछ।
७. दरखास्त साथ आवश्यक न्यूनतम शैक्षिक योग्यता सम्मका प्रमाणित प्रमाणपत्रहरू पेश गर्नुपर्नेछ। समावेशी समूहको आवेदनको हकमा सम्बन्धित निकायबाट प्रमाणित कागजात पेश गर्नुपर्नेछ।
८. इन्जिनियरिङ समूहको तह ६ र सो भन्दा माथिका पदहरूका लागि इन्जिनियरिङ परिषद्मा दर्ता भएको प्रमाण पत्र र चार्टर्ड एकाउन्टेन्ट पदका लागि नेपाल चार्टर्ड एकाउन्टेन्ट्स संस्थाको सदस्य बनेको प्रमाणपत्र पेश गर्नुपर्नेछ।
९. निगमको कर्मचारी प्रशासन विनियमवली, २०६३ (संशोधन सहित) को विनियम ४.२ (१०) बमोजिम निगमको सेवामा एक पटक आरक्षणको सुविधा उपभोग गरिसकेका कर्मचारीहरूले पुनः कुनै पनि आरक्षण सुविधा प्राप्त गर्न सक्ने छैन। साथै, कार्यरत कर्मचारीहरूले आरक्षण सुविधा लिए/नलिएको व्यहोरा स्वयं घोषणा गर्नुपर्नेछ।
१०. अनलाइन दरखास्त फाराम भर्ने सम्बन्धी विस्तृत विवरण निगमको उक्त वेबसाइटमा राखिएको छ। यस सम्बन्धमा कुनै समस्या भएमा प्राविधिक सहयोगका लागि फोन नं. ९८०२२६६००५, ९८०२२६६००६, ५३६०८७२ मा सम्पर्क गर्न सकिनेछ।
११. सबै पदहरूको माथि उल्लिखित अनुसारका आवश्यक कागजात र प्रमाण पेश गर्न नसक्ने उम्मेदवारको दरखास्त फाराम स्वीकृत गर्न निगम बाध्य हुनेछैन। पेश भएको दरखास्त फाराममा पछि कुनै कौफियत देखिन आएमा जुनसुकै समयमा उक्त दरखास्त रद्द गर्न सकिनेछ।

पदपूर्ति समिति

नेपाल आयल निगम लिमिटेड